



அ.தி.மு.க. - பா.ஜ.க. இடையே தீராமறையில் ஏதோ நடைபெறுகிறது!

அ.தி.மு.க.வினரைத் தக்க வைக்கவே எடப்பாடி பொதுக்குழுவைக் கூட்டினார்!

ஆர்.எஸ்.பாரதி பேட்டி... 6 ஆம் பக்கத் தொடர்ச்சி

அந்தக் கட்சியை நிறுத்தியவர் என்று நினைக்கிறாரா!? அவர் என்றைக்கு அந்த சீட்டில் உட்கார்ந்தாரோ அதிலிருந்து குமுதுமாக ஒன்றொன்றாக காலியாகிக் கொண்டுதானே வருகிறது. நாடாளுமன்றத் தேர்தலில் ஐரோ. ஒன்றே ஒன்று தப்பித்தது. அதுவும் இப்போது இல்லாமல் சென்று விட்டது. கொஞ்சம் ஓட்டில் வெற்றி பெற்றார் ஓ.பி.எஸ்.இன் மகன். அதற்கு அடுத்து சட்டசபை தேர்தலில் வெற்றி பெறுகிறோம். அவர் முதலமைச்சராக இருக்கும் போதே உள் எாட்சித் தேர்தலில் நாங்கள் வெற்றி பெற்றோம். அவர்கள் அனைத்தையும் குத்தி குத்தி ஓட்டு போட்டே 60 சதவிகிதம் நாங்கள் வெற்றி பெற்றோம். இதே மாதிரி கடும் குளிர் நேரத்தில்தான் தேர்தல் நடந்தது. தளபதி இரவு கோர்ட்டில் உத்தரவு வாங்கி மாநிலத் தேர்தல் ஆணையத்தின் முன் நாங்கள் எல்லாம் உட்கார்ந்து மறியல் செய்து ஓட்டு என்ன வைத்து அதில் 60 சதவிகிதம் வெற்றி பெற்றோம்.

எங்கள் கட்சித் தலைவர் தளபதி அவர்கள் நேராக வந்து மாநில தேர்தல் ஆணையத்தின் முன்பே மறியல் செய்து உடனடியாக எண்ணுங்கள் என்று சொன்ன பிறகுதான். எண்ணினார்கள். அவ்வளவு செய்தும்கூட 60 சதவிகிதம் நாங்கள் வெற்றி பெற்றோம். ஒழுங்காக தேர்தல் நடந்திருந்தால் எடப்பாடி இருக்கும்போதே நூற்றுக்கு நூறு அப்போதே வெற்றி பெற்றிருப்போம். அதற்கடுத்து எம். எல்.ஏ. தேர்தல் வருகிறது. வெற்றி பெற்றோம். அதற்கடுத்து நகர்ப்புற உள்எாட்சித் தேர்தல் வருகிறது. அதிலும் வெற்றி பெற்றோம். தொடர்ச்சியாக நீங்கள் தோற்றுக் கொண்டு தான் வருகிறீர்கள். அதற்குப்பிறகு அவரை வேறு என்ன சாமி என்று சொல்வது... ஆமாம் சாமி என்று சொல்வதா? ஐயப்ப சாமி என்று சொல்வதா? என்ன சாமி என்று சொல்ல சொல்கிறீர்கள்.

கேள்வி: இதுவரைக்கும் தோல்வி சாமி என்று பொருந்தும். ஆனால் இதற்குப் பிறகு அவர் சொல்கிறார். இனிமேல் வரப்போகும் தேர்தல் எல்லாம் அ.தி.மு.க. கூட்டணிதான் வெற்றி பெறும். மக்கள் எப்போது அ.தி.மு.க. வெற்றி பெறும் என்று எதிர்பார்த்துக் கொண்டிருக்கிறார்கள் என்று சொல்கிறாரே?

பதில்: அவர் கற்பனையில் ஓடிக் கொண்டிருக்கிறார். நான் சொல்ல வில்லை. அடுத்த நாடாளுமன்றத் தேர்தலுக்கு முன்பு அவர் வெளியில் இருக்கிறாரா என்று பாருங்கள். பீகார் ஜெயிலில் இருப்பார் என்று அவர் கூடவே அமைச்சராக இருந்த ஓ.பி. எஸ். சொல்கிறார். நான் பதவிப் பிரமாணம் எடுத்துக்கொண்டேன் என்பதற்காக சில ரகசியங்களைச் சொல்ல முடியவில்லை என்று சொல்கிறார். இன்னும் கொஞ்சம் அவர் வேகமாகப் பேசினால் அதுவும் வெளியில் வந்து விடும். புனைக்குட்டி வெளியே வந்து விட்டது என்றால், இந்த குட்டிகள் எல்லாம் தீகாரா? பானையங்கோட்டையா? என்று நமக்கு தெரிய வில்லை.

நீதி நிலைநாட்டப்படும்!
கேள்வி: ஆனால் அவர் திரும்ப சவால் விடுகிறார். அடுத்து நாடாளுமன்றத் தேர்தல் வருகிறது. சட்டமன்றத்தில் இருக்கும் ஆளுங்கட்சி முன்வரிசை அனைத்தும் காணாமல்

சென்றுவிடும் என்று சொல்கிறாரே? **பதில்:** இதிலிருந்து என்ன தெரிகிறது என்றால், ஒரு வழக்கு பொன்முடி வழக்கில் கீழ் கோர்ட்டில் விடுதலை ஆகிவிட்டது. உயர்நீதிமன்றம் தண்டனை கொடுத்துள்ளது. அதற்குள் நான் செல்லவில்லை. இந்த வழக்கு உச்ச நீதிமன்றத்திற்கு மேல் முறையீடு செல்ல இருக்கிறது. கீழ் கோர்ட்டில் விடுதலையே ஆகிவிட்டோம். பார்ப்போம். நிச்சயமாக எங்களுக்கு நம்பிக்கை இருக்கிறது. நீதி நிலைநாட்டப்படும். எங்களிடம் ஒரு நல்ல வர்களை மேல் எல்லாம் போடவில்லை. எந்தவிதமான பயமும் இல்லை. இப்போது உடனடியாக ஜெயலலிதா போல, கொடியை கழுட்டு, இதை கழுட்டு என்று ஜெயிலுக்குச் செல்ல வர்களை மேல் எல்லாம் போடவில்லை. சென்ற அம்மையார் பெயரில் கட்சி வைத்து நீங்கள் நடத்தும்போது!? ஒன்று மட்டும் தெரிந்து கொள்ளுங்கள்.

எமர்ஜென்சி நேரத்தில் கலைஞர் கூட இருந்த அனைவரையும் விட்டு விட்டு கலைஞரையே குறியாக வைத்து அவர்மீது வழக்கு போட்டார்கள். அதுதான் சைக்காலஜி. இந்திராகாந்தி மீதுதான் போட்டார்கள். மற்றவர்கள் மேல் எல்லாம் போடவில்லை. காரணம், லீடர் தவறு செய்திருக்கிறாரா என்று பார்ப்பார்கள். எங்கள் லீடர் மீது எதுவுமே போட முடியவில்லை. உங்கள் ஆட்சிதான் இருந்தது. எங்கள் ஆட்சியில் அவர் மினிஸ்டராக இருந்தபிறகு உங்கள் ஆட்சி வந்தது. அவர் மேல் கேஸ் போட முடியவில்லை. மேயராக இருந்தார். பல பொறுப்புகளில் இருந்தார். ஒன்னும் செய்ய முடியவில்லை. கேஸ் போட முடியவில்லை.

ஒன்றுமட்டும் சொல்கிறேன். அதற்காக பொன்முடியை நான் விட்டுக் கொடுக்கவில்லை. பொன்முடி எங்கக் கட்சியின் துணைப் பொதுச் செயலாளர். ஆனால் பொதுமக்கள் மத்தியிலிருந்து தலைவர் தவறு செய்தார் ஊழல் செய்தார் என்றால் தான் தாக்கம் இருக்கும். உங்கள் தலைவி 4 வருடம் தண்டனை வாங்கிய பிறகும் நீங்கள் தலை மேல் தூக்கி வைத்து ஆடுகிறீர்கள் என்று சொன்னால் எங்களுக்கு அப்படி ஒரு நிலைமையே வரவே இல்லை.

கேள்வி: அரசியல் விமர்சகர்கள் எல்லாம் ஒரு பார்வை வைக்கிறார்கள். என்னவென்றால், தி.மு.க. - அ.தி.மு.க. என்று மட்டும்தான் தமிழ்நாடு அரசியல் இருந்தால் சரியாக இருக்கும். அந்த இடத்தை எடப்பாடி ஒரு அளவிற்கு தொடருவிட்டார் என்று நினைக்கிறீர்களா? குறைந்தபட்சம் ஒரு எதிர்க்கட்சியாகவாவது செயல்படத் தொடங்கிவிட்டாரா? அது ஒரு வகையில் நல்லது தானோ?

பதில்: நான் பலமுறை சொல்லிவிட்டேன். அ.தி.மு.க. - தி.மு.க. என்பது பாங்களிக் கட்சிதான். அது காலப்போக்கில் பார்த்தீர்கள் என்றால், அ.தி.மு.க.வில் இருப்பவர்களில் எம்.ஜி.ஆரோடு சென்றவர்கள் எம்.ஜி.ஆர். இறந்த பிறகு பாதி பேர் வந்து விட்டார்கள். அந்த கட்சிக்கு அவர் நிறுவனத் தலைவர்.. அவர்கள் எல்லாம் அவரின் மறைவிற்குப் பிறகு எங்கள் அணிக்கு வந்து விட்டார்கள். எம்.ஜி.ஆர். சென்றபோது பிரிந்து சென்றவர்கள் எம்.ஜி.ஆர். மறைந்த பிறகு 50 முதல் 60 சதவிகிதம் வந்துவிட்டார்கள். எம்.ஜி.ஆரை பார்த்திருக்க

கவே மாட்டார்கள். நான் எல்லாம் எம்.ஜி.ஆருடன் பழகியவன். எம்.ஜி.ஆருக்கு தேர்தல் வைப்புத் தொகை செய்தவன். எம்.ஜி.ஆரின் செல்லப் பிள்ளையாக நானும் - துரைமுருகனும் இருந்தோம். நாங்கள் இதே கட்சியில் இருந்து விட்டோம். ஆனால் அவர்கள் எம்.ஜி.ஆரைப் பார்க்காதவர்கள் எல்லாம் சென்றார்கள். எம்.ஜி.ஆர். மறைந்தபிறகு வந்துவிட்டார்கள். காரணம் அன்றைக்கு இருந்த எம்.ஜி.ஆர். பிரிந்தது துரதிஷ்டம், அவர் பிரிக்கப்பட்டார். அவர் பிரிவினைக்கு யார் காரணமாக இருந்தார்களோ அவர்கள் எல்லாம் அவரிடம் பிறகு சேர்ந்து கொண்டார்கள். நான் அவர்கள் பெயர்களை எல்லாம் சொல்லவில்லை. யார் யார் எம்.ஜி.ஆரை கட்சியை விட்டு நீக்க வேண்டும் என்று ஒற்றைக் காலில் நின்றார்களோ அவர்கள் எல்லாம் ஒரு தேர்தலில் தோற்ற உடன் மொத்தமாக அங்கு சென்று மந்திரியாக பதவி வாங்கி விட்டார்கள்.

ஆனால் கட்சியில் தன்னந்தனியாக நின்று ரோகிரியாரின் துணையோடு நின்று இந்தக் கட்சியை தூக்கி 50 வருடம் நிறுத்தி மீண்டும் ஆட்சியில் உட்கார வைத்து கலைஞர் அவர்கள் நிறுத்தினார். இல்லை வென்றால் இந்த கட்சி அப்போதே வய்ந்திருக்கும். நெருக்கடி நிலையிலேயே கட்சி எல்லாம் சென்றிருக்கும். சின்னம் எல்லாம் சென்றிருக்கும். எல்லாமே சென்றிருக்கும். எல்லாவற்றையும் காப்பாற்றிக் கொடுத்து விட்டார்கள் கலைஞர். அவர் எம்.ஜி.ஆர். போக வேண்டும் என்று விரும்பவே இல்லை.

திராவிட இயக்க உணர்வுகள்
கேள்வி: நீங்கள் எம்.ஜி.ஆர். அ.தி.மு.க. ஜெயலலிதா அ.தி.மு.க. அதோடு எடப்பாடி அ.தி.க.வை வேறு மாதிரி பார்க்கிறீர்களா?

பதில்: நிச்சயமாக. அங்கு இருந்து கொண்டுதளபதியை முன்பு கிண்டல் செய்தவர்களெல்லாம் ஜெயலலிதா மறைந்த பிறகு தளபதி என்றே சொல்ல ஆரம்பித்து விட்டார்கள். அ.தி.மு.க.விலும் பாதி பேர் சொல்லவே ஆரம்பித்து விட்டார்கள். அதனுடைய விளைவு நீங்கள் பார்த்தீர்கள் என்றால், கலைஞரின் இறுதி ஊர்வலத்திற்கு முன்பு ராஜாஜி ஹாலில் பார்க்க வந்தார்கள். அவர்களில் பலர் அ.தி.மு.க.வின் ஆட்கள் ஜெயலலிதா படத்தை கையில் பச்சை குத்தி இருந்தார்கள். ஜெயலலிதா இறந்த பிறகு நமக்கு வேறு போக்கு இல்லை. இவர் தான் நமக்கு என வந்தார்கள். என்ன இருந்தாலும் இங்கிருந்தானே சென்றோம் என்ற உணர்வு இருந்தவர்கள் எங்கு சென்றாலும் மீண்டும் இங்கு தான் வருவார்கள்.

திராவிட இயக்க உணர்வுகள், எந்த நோக்கத்துக்காக இந்த கட்சி ஆரம்பிக்கப்பட்டதோ அந்த உணர்வாளர்கள் எங்கிருந்தாலும் அதிகநாட்கள் வெளியில் இருக்க முடியாது. அப்பாவிடம் கோபித்து வெளியே சென்று விட்டு பிறகு அப்பாவிடம் வந்து தஞ்சமடையவில்லையா. அதுபோல்தான் கோபித்துக் கொண்டு சென்றவர்கள் பலபேர் திரும்ப வந்துவிட்டார்கள். மீதமுள்ளவர்கள் வந்து கொண்டிருக்கிறார்கள்.

கேள்வி: தோல்வி சாமி என்ற பட்டம் தொடரும் என்று நினைக்கிறீர்களா?

பதில்: நிச்சயமாக. அதில் சந்தேகமே கிடையாது. தோல்வி சாமி யோடு நின்றால் சரி. இன்னும் அடுத்த தேர்தல்கள் எல்லாம் பார்த்தீர்கள் என்றால் டெபாசிட் போன சாமி என்று அவர் அந்த கட்சியை கரைத்துவிடுவார். அதில் ஒன்றும் யாரும்தான் போடு இருப்பது போன்று தெரிய வில்லை.

கேள்வி: அ.தி.மு.க. தொண்டர்களுக்கே எதிராகத்தான் இருக்கிறார் என்கிறீர்களா?

பதில்: நீங்கள் அந்த பொதுக்குழுவை பார்த்தீர்கள் என்றால், வழக்கமாக ஜெயலலிதா வரும்போது எவ்வாறு ஆரவாரம் இருக்கும்? எவ்வளவு இளைஞர்கள் இருப்பார்கள்? பாதி பேர் கைத்தாங்கலாகத்தான் பொதுக்குழு வந்தார்கள். நான் பார்த்தேன். தவறாக சொல்ல வில்லை. எனக்கும் வயது 77 ஆகிறது. வயதானவர்கள் கட்சியில் இருக்க கூடாது என்று சொல்ல வில்லை. ஆனால் அந்த உணர்வுகள் கூட்டம் இப்போது இல்லை.

கட்சியில் இருக்கிறோம். அவர்கள் அமைத்தார்கள். நாங்கள் வந்தோம் போனோம் என்று இருக்கிறார்களே தவிர, ஒரு வேகமாகவோ, விவேகமாகவோ அந்த கட்சியில் இல்லை. யாரும் பிடிப்போடு எடப்பாடி அணியில் இல்லை. வேறு என்ன வழி? அரசியலுக்கு வந்துவிட்டோம். கட்சியில் இருந்துவிட்டோம். எனவே சாகும் வரை இங்கேயே இருந்து விட்டு செல்வோம் என்று ஒரு குழு அப்படியே இருக்கிறார்கள். இவ்வாறு தான் இருக்கிறார்கள். புத்தாக யாரும் சேர்கிறார்களா? புத்தாக யாரும் வருகிறார்களா என்றால் வரவில்லை. ஒன்று இவருக்கு பேச்சுத் திறமை இருக்க வேண்டும். இவரோ தெருச் சண்டை போடுவதுபோல்தான் பேசுகிறார். திடீரென்று ததையம் இருக்கிறதா என்கிறார், இதெல்லாம் ஒரு தலைவருக்கு வரலாமா?

கேள்வி: எடப்பாடி பழனிசாமியை நினைத்து ஒரு வகையில் வருத்தப்படுகிறீர்களோ, ஏதாவது ஒன்று செய்யுங்கள் என்று?

பதில்: பாவம்தான் அவர். தன்கையில் இருக்கும் பணத்தைப் போட்டுவிட்டு வந்து விட்டார். எவ்வளவு நாள் பணத்தை கொடுத்து கட்சியை காப்பாற்ற முடியும். ஒன்று சொல்கிறேன். தொண்டர்களோ அல்லது அமைப்புரீதியாக இருப்பவர்களோ உணர்வுப்பூர்வமாக இருந்தால்தான் அவர்கள் நீடிப்பார்களே தவிர, கொண்டு வந்து வைப்பவர்கள் இங்கு இல்லை என்றால் அடுத்து யார் அதிகமாக ஏலம் கேட்கிறார்களோ அங்கு சென்று விடுவார்கள், இதுதான். PURCHASE POLITICS (ஏல அரசியல்) என்று சொல்வார்கள் அல்லவா அதே போன்று விலை போக்க கூடியவர்கள் எங்கு இருந்தாலும் அவர்களை எளிதாக வாங்கிவிடுவார்கள். நான் கொடுத்த விலைக்கு என்னிடம் வந்தார்கள் என்றால், அடுத்து யார் விலை கொடுக்கிறார்களோ அங்கு சென்றுவிடுவார்கள்.

என்னைக் கேட்டால், அதுதான் அவரிடம் இன்று இருக்கிறது. இன்றைக்கு பாருங்கள், ஏதாவது ஒரு வழக்கில் வேலுமணி வீட்டை சோதனை செய்கிறார்கள் என்று வைத்துக் கொள்ளுங்கள். அமலாக கத்துறை புகுந்தது என்றால் 90 சதவிகிதம் ஈ.பி.எஸ் அணியில் இருப்பவர்

கள். ஓ.பி.எஸ். இடம் செல்வார்களா இல்லையா என்று பாருங்கள். செல்வார்கள். நிச்சயமாக நடக்கும்.

காரணம் என்னவென்றால் அவர்களுக்கு அவரும் நம்ம் ஆளுதான் இவரும் நம்ம் ஆளுதான்.. அவரும் அம்மா என்கிறார் இவரும் அம்மா அம்மா என்கிறார். இங்கு இருப்பதற்கு பதில் அங்கு சென்று இருக்கலாம் என்று வந்து விடுவார்கள். அதுதான் வரும். எவ்வாறு இங்கிருந்து நாவலரும் மற்றவர்களும் கலைஞரை விட்டு எம்.ஜி.ஆர். இடம் சென்றார்களோ, அதே மாதிரி செல்வார்கள். வரலாறு திரும்பும். இது எல்லாம் பார்க்கத்தான் போகிறோம்.

கேள்வி: எம்.ஜி.ஆர். செய்த வரலாறு, இப்போது அவர்கள் கட்சிக்கே திரும்புவதற்கான வாய்ப்புகள் இருக்கிறதோ?

பதில்: இந்தக் கட்சிக்கு துரோகம் செய்துவிட்டுச் சென்றார் அவர். அதற்குப் பிறகு அந்த கட்சி நிற்க முடியவில்லையே. நான்கு கூறாக ஆகிக்கொண்டு தானே சென்று கொண்டிருக்கிறது. எப்படி இருந்தாலும் ஓட்ட வைத்தாலும் இரண்டு உருவம் தான் தெரியும். எவ்வளவு நாள் ஓட்ட வைத்து ஓடிக் கொண்டிருப்பீர்கள். அடிக்கடி உடைகிறது. ஓட்ட வைக்கிறீர்கள். மறுபடியும் உடைகிறது. இப்போது 4ஆக உடைந்திருக்கிறது. மோடி தேர்தலின் போது ஏதாவது செய்தார் என்றால், இனிமேல் அந்த தொண்டர்கள் அங்கு இருக்க மாட்டார்கள். தளபதியின் செயல் எல்லாரையும் கவர்ந்திருக்கிறது. அவருடைய பெருந்தன்மைக்கு என பல வற்றை சொல்லலாம்.

இன்றைக்கு வெளிப்படையாக சொல்கிறேன். விஜயகாந்தத்தின் மறைவை யாரும் எதிர்பார்க்க வில்லை. அவர் மறைந்த உடன் அரசு மரியாதை என்றார். நான் நினைத்துப் பார்க்கிறேன். 5 முறை முதலமைச்சராக கலைஞர் இருந்தார். 13 சட்டமன்ற சட்டமன்ற உறுப்பினராக இருந்தார். அவருக்கு வீடு தேடி சென்று எடப்பாடியிடம் எங்கள் தலைவரின் குடும்பம், தளபதி தலைமையில் சென்று கேட்டார்கள். போகும்போதே எங்களுக்கு தெரியும் எடப்பாடி பழனிசாமி கொடுக்க மாட்டார் என்று. ஆனால் முடியாது என்று சொல்லி அனுப்பினார். நீதிமன்றம் சென்று தீர்ப்பு வாங்கினோம். கலைஞரோடு விஜயகாந்தத்தை நான் ஒப்பிடு செய்யவில்லை. ஆனால் யாருமே கேட்கவில்லை. முதல்வர் அங்கு சென்று பார்த்து வந்தவுடன் சடென்று சொன்னார் விஜயகாந்தத்தின் இறுதிச் சடங்கு அரசு மரியாதை உடன் நடைபெறும் என. அதுதான் ஒரு பெரிய தலைவருக்கு அடையாளம். இது இந்தியாவிற்கே வழிகாட்டுகிறது. மற்ற மாநில முதலமைச்சர்களும் இந்த மாதிரி எதிர்க்கட்சி தங்களை தாக்கிப் பேசினாலும், விமர்சித்தாலும்கூட அவர்களுடைய அரசியல் பயணத்தை அங்கீகரித்து அவர்களுக்குரிய மரியாதையை இறுதி காலத்தில் செலுத்த வேண்டும் என்று ஒரு வழிகாட்டிபோல தளபதி அமைத்துவிட்டார்.

பல பேருக்குத் தெரியாத ரகசியம்!
அது மட்டுமல்ல, விஜயகாந்த உடல் வைக்கப்பட்டு இருந்த இடத்தில் இடநெருக்கடி என்றவுடன் உடனடியாக தீவிரத்தில் இடம் கொடுத்து, உடனே காவல்துறை வைத்து ஒருங்கிணைத்து

இறுதி ஊர்வலம் சென்றது. அவர்கள் குடும்பமோ, கட்சிக்காரர்களோ யாரும் கேட்கவில்லை. இங்கு வந்து எல்லாரும் கேட்டு, முடியாது என்று நீதிமன்றத்தில் கொடுக்கவே கூடாது என்று சொல்லிவிட்டு எடப்பாடி ஒற்றைக் காலில் நின்று, இங்கிருக்கும் அரசு தலைமை வழக்கறிஞரை வைத்துக்கூட வாதாடாமல் அதற்கென்று ஒரு தனி வக்கீலை பல லட்சம் கொடுத்து அழைத்து வந்தது மட்டுமல்ல! பல பேருக்கு இந்த ரகசியம் தெரியாது.

இங்கு சாதகமான தீர்ப்பை இந்த நீதிபதி சொல்லிவிடுவார் என்று யூகித்து உச்ச நீதிமன்றத்தில் காலையே 10 மணிக்கு வழக்கைத் தாக்கல் செய்தற்கு இரவோடு இரவாக தயார் செய்து வைத்து விட்டார்கள். ஏனென்றால் 10 மணிக்கு குறிப்பிட்டால்தான் அன்றைக்கு அந்த வழக்கை அவசரமாக எடுக்க (Hear) முடியும் அங்கு எல்லாம் தயாராக இருந்தது. அங்கு ஒரு மூத்த வழக்கறிஞரை ஏறத்தாழ 30, 40 லட்சம் ரூபாய்க்கு மேல் தொகை கொடுத்து, அவரை ஒரு நாள் வாதாட தயார் செய்து விட்டார்கள். இங்கு உத்தரவு போடப்போகிறார் நீதிபதி என்று மோப்பம் செய்து விட்டார்கள். ஏனென்றால் அவர் பேசியது, இந்த வழக்கை நான் ஒரு வாரம் தள்ளிப் போட்டிருமா? நான் இந்த வழக்கை முடிக்கவில்லை என்றால் உள்நாட்டு போர் வரும் என்று நீதிபதி சொன்ன பிறகு, எப்படியும் இடம் கொடுத்து விடுவார்கள் என்று தெரிந்து உடனடியாக உச்ச நீதிமன்றத்திற்கு இரவோடு இரவாக வக்கீலை உறுதிசெய்து வைத்திருந்தார்கள்.

நல்லவேளை, நாங்கள் சாமர்த்தியமாக செயல்பட்டதன் விளைவு, அந்த வழக்கு 10.15 வரையிலும் நடைபெற்றதால், உச்சநீதிமன்றத்தால் அன்றே அவர்களால் வழக்கு குறித்து அங்கு குறிப்பிட முடிய வில்லை. இல்லை என்றால் கலைஞருக்கு இது கிடைத்திருக்காது. அவ்வளவு தூரம் செய்தார் இந்த எடப்பாடி. செய்தாரா? இல்லையா? இதை பத்திரிகைகள் எல்லாம் கூட விமர்சனம் போடவில்லை. காரணம் என்னவென்றால், கலைஞருக்கு இடம் கிடைத்தது என்ற செய்தியோடு நிறுத்திவிட்டார்கள் தவிர, இவ்வளவு தூரம் நடந்த பின்னணியை யாரும் எழுத வில்லை. நடந்ததா? இல்லையா? என்று எடப்பாடி சொல்லட்டும். நான் உங்கள் மூலமாக சவால் விடுகிறேன். இங்கு உத்தரவு போட்டால் உச்சநீதிமன்றத்தில் அதற்கு தடை உத்தரவு வாங்குவதற்கு நடவடிக்கை எடுத்தாரா? இல்லையா? என எடப்பாடி சொல்லட்டும். நான் நிரூபிக்கிறேன்.

நெறியாளர்: அ.தி.மு.க. பொதுக்குழு பற்றி மட்டுமல்லாமல் ஏற்கனவே நடந்த பல்வேறு விஷயங்களையும் நீங்கள் சொன்னீர்கள். நீங்கள் இப்போது சொன்ன இந்த தகவல் என்பது நிச்சயமாக எனக்கே கேட்கும் போதே எடப்பாடி இவ்வளவு செய்திருக்கிறாரா என வியப்பாக மட்டுமல்ல; இன்னும் என்னென்ன செய்திருப்பாரோ என்றும் தோன்றுகிறது. இந்த நிகழ்ச்சியில் உங்களை சந்தித்ததில் மிக்க மகிழ்ச்சி நன்றி. வணக்கம்.

இவ்வாறு ஆர்.எஸ். பாரதி அவர்கள் பேட்டியளித்தார்.



வேலூர் மாவட்டம் கே.வி.குப்பம் முரசொலி தமிழ் மன்றம் சார்பில் 'கலைஞரின் பேனா ஓர் போர்வாள்' என்ற கருத்தரங்கம் மாநில கலை, இலக்கிய, புகுத்தறிவுப் பேரவை துணைச் செயலாளர் ச.கோபி தலைமையில் நடைபெற்றது. மாவட்டச் செயலாளர் ஏ.பி.நந்தகுமார் எம்.எல்.ஏ. இந்த கருத்தரங்கை தொடங்கி வைத்தார். தலைமைக் கழகப் பேச்சாளர் ஆரணி மாலா சிறப்புரை ஆற்றினார்.

பரிதி இளம்சுருதி எம்.சி. ஏற்பாட்டில் - எழும்பூர் தொகுதி

99வது வடத்தல் - 500 குடும்பங்களுக்கு நிவாரண உதவிகள்!

அமைச்சர் பி.கே.சேகர்பாபு - தயாநிதி மாறன் எம்.பி. வழங்கினார்!

சென்னை, ஜன.2- மிக்ஜாம் புயலால் பாதிக்கப்பட்ட எழும்பூர் தொகுதி 99-வது வட்டத்திற்கு உட்பட்ட திடீர்நகர், சாலை மாநகர், பொன்னன் தெரு, சதாசிவம் தெரு, ஆகிய பகுதிகளில் மழையால் பாதிக்கப்பட்ட 500 குடும்பங்களுக்கு நிவாரண உதவிகள் வழங்கும் நிகழ்ச்சி எழும்பூர் தொகுதி 99-வது வார்டு மாநகராட்சி மன்ற உறுப்பினர் பரிதி இளம்சுருதி ஏற்பாட்டில் புரவசவாக்கம் சுந்தரம் தெருவில் உள்ள மாநகராட்சி பள்ளியில் நடைபெற்றது. இந்த நிகழ்ச்சியில் சுமார் 500 குடும்பத்தினர்கள் ஒவ்வொருவருக்கும் தலா 5 கிலோ அரிசி பை, நிவாரண தொகை, புடவை, வேஷ்டி, போர்வை, பால், ரஸ்க் உள்ளிட்ட பொருட்களை நிவாரண உதவியாக அமைச்சர் பி.கே.சேகர்பாபு மற்றும் மத்திய சென்னை நாடாளுமன்ற உறுப்பினர் தயாநிதி மாறன் ஆகியோர் கலந்து கொண்டு வழங்கினர்.



திருப்பத்தூர் மாவட்ட வருவாய் நிர்வாகம் மற்றும் பேரிடம் மேலாண்மைத்துறை சார்பில் திருப்பத்தூர் மாவட்டம், ஜோலார்பேட்டை கிழக்கு ஒன்றியம், மண்டலவாடி வேலுயப்பன் கோயில் வளாகத்தில் நடைபெற்ற மண்டலவாடி, பொன்னேரி, ரெட்டியூர், சின்னகம்பியம்பட்டு ஆகிய ஊராட்சிகளில் பொதுமக்களின் குறைகளை கேட்டுறிந்து, நலத்திட்ட உதவிகள் வழங்கும் மக்கள் தொடர்பு சிறப்பு முகாமை மாவட்ட ஆட்சித்தலைவர் டி.பால்கர் பான்டியன் தலைமையில் மாவட்டச் செயலாளர் க. தேவராஜி எம்.எல்.ஏ. சிறப்பு அழைப்பாளராக கலந்து கொண்டு முகாமை தொடங்கி வைத்து, பயனாளிகளுக்கு அரசு நலத்திட்ட உதவிகளை வழங்கி சிறப்புரை நிகழ்த்தினார்.